



भापा, फागुन १०। दमक नगरपालिका-५ गुम्बा चोकस्थित सोही नगरपालिका-२ बस्ने ५० वर्षीय सुरेश मगरको हरियाली होटलमा जुवातास खेल्नेको अवस्थामा होटल सञ्चालक सुरेश मगरसमेत ७ जनालाई प्रहरीले पक्राउ गरेको छ। उक्त होटलमा जुवातास खेल्नेको भन्ने विशेष सूचनाको आधारमा इलाका प्रहरी कार्यालय दमकबाट खटिएको प्रहरीले उनीहरूलाई नगद २८ हजार ४ सय ५० रुपैयाँ र ३ बुक ताससहित (बाँकी अन्तिम पृष्ठमा)

महोत्सवको रोजाइ सेलरोटी



वित्तिमोड, फागुन १०। केही गर्न इच्छुक तर आर्थिक अवस्था कमजोर भएका महिलाहरूलाई सिकाइ आयुमूलक कार्यमा संलग्न गराउने उद्देश्यले महिला उद्यमी समूहले सेलरोटी विक्री गरिरहेका छन्। महोत्सवमा विक्री गरेर प्राप्त आम्दानिले महिलाहरूलाई आत्मनिर्भर बनाउने लक्ष्यका साथ सामुहिक सेलरोटीको विक्री शुरु गरेको महिला उद्यमी समूह वित्तिमोडका महिलाहरू मेला अवधि छोडिदिँदा आफूहरू भने उत्साहित हुँदै गएको बताउँछन्। महोत्सव शुरु भएकै दिन खास व्यापार

हनु नसकेको सेलरोटी विक्रीले क्रमिक रुपमा 'पिकअप' लिँदै गएसँगै उनीहरू पनि उत्साहित भएका हुन्। शुरुका दिनमा पिकअप लिँदै कि डर पनि लागेको थियो- वित्तिमोड उद्योग वाणिज्य संघ अन्तर्गतको महिला उद्यमी समूह वित्तिमोडकी अध्यक्ष तिलोत्तमा खत्रीले भनिन्- त्यसपछि क्रमिक रुपमा विक्री बढ्दै गएको छ। 'तेस्रो दिनदेखि महिलाहरूले चलाएको स्टल कहाँ छ रे ? भनेर सोध्दै आइपुगेको उनी सुनाउँछन्। उनले भनिन्- यसो भनेको सुन्दा खुशी लागेर आउँछ, हामीलाई

पनि खोजेर आउने रहेछन्।' सामुहिक रुपमा व्यापार गर्न पाउँदा खुशी लागेको बरिष्ठ उपाध्यक्ष यशोदा उप्रेतीले बताइन्। खोजी-खोजी आएर सेलरोटी खाने गरेको बताउँदै यशोदाले भनिन्- 'सामाजिक कामका लागि भन्ने सुनेपछि त फन खोजी खोजी आएर खाँदै हुनुहुन्छ- उनले थपिन्- हामीलाई प्रोत्साहन गर्दै हुनुहुन्छ, यसले हामीलाई सामाजिक कामका लागि हौस्याएको छ।' सेलरोटी, अचार र सञ्जीसहित प्रति प्लेट एकसय रुपैयाँमा खान सकिने सेलरोटी अचार र सञ्जी पूर्ण रुपमा हाइजेनिक रहेको बरिष्ठ उपाध्यक्ष उप्रेतीले बताइन्। घरको भाँसाको जस्तै शुद्ध र पूर्ण रुपमा स्वस्थकर रहेको उनले बताइन्। सामुहिक व्यापारको अभ्यासले आपसमा आत्मियता बढाउनुका साथै दुःख सुखका कुरा समेत आदान-प्रदान हुनाले महोत्सवले जुराएको सामुहिक सेलरोटी विक्री कार्यले एक-अर्कालाई बुझ्ने अवसर समेत दिएको उप्रेतीको भनाइ छ। महिलाहरूले गरेको कामको सम्मान गर्दै खोजी खोजी आएर सेलरोटीको स्वाद लिनु नै ठूलो कुरा भएको कविता पोखरेलले बताइन्। सामुहिक काम रमाइलो पनि हुँदोरहेछ- उनले भनिन्- 'रूचाइदिनु भएको छ यो नै हाम्रो सम्पत्ति हो।' (बाँकी अन्तिम पृष्ठमा)

व्यापार घाटा आठ खर्ब २५ अर्ब

काठमाडौँ, फागुन १०। चालू आर्थिक वर्ष २०७९/०८० को अर्धवार्षिक समीक्षा अवधिमा नेपालको कूल व्यापार घाटा रु. आठ खर्ब २५ अर्ब ७३ करोड नाघेको छ। भन्सार विभागले बुधवार सार्वजनिक गरेको तथ्याङ्क अनुसार माघ मसान्तसम्ममा नेपालले कूल रु. १० खर्ब १२ अर्ब ५९ करोड ७६ लाख बराबरको वैदेशिक व्यापार गरेको छ। यसमध्ये रु. नौ खर्ब १९ अर्ब १६ करोड ५३ लाख बराबरको वस्तु तथा सेवा आयात हुँदा रु. ९३ अर्ब ४३ करोड २३ लाख बराबरको मात्रै निर्यात भएको देखिएको हो। यो अवधिमा नेपालले गरेको कूल वैदेशिक व्यापारमा आयातको हिस्सा ९० दशमलव ७७ प्रतिशत र निर्यातको हिस्सा नौ दशमलव २३ प्रतिशत छ। गत माघ मसान्तसम्म भएको वैदेशिक व्यापारबाट रु. दुई खर्ब १२ अर्ब १२ करोड ७४ लाख बराबर भन्सार राजस्व उठेको विभागको तथ्याङ्कबाट देखिन्छ। गत आर्थिक वर्ष २०७८/०७९को अर्धवार्षिक समीक्षा अवधिमा नेपालले गरेको कूल वैदेशिक व्यापारको तुलनामा यसवर्षको सोही अवधिमा गरेको व्यापार २० दशमलव ८४ प्रतिशतले घटेको छ। त्यस्तै गतवर्षको तुलनामा आयात १९ दशमलव ९० प्रतिशतले घटेको छ भने निर्यात २९ प्रतिशतले घटेको विभागले जनाएको छ। नेपालको सबैभन्दा ठूलो व्यापार साझेदार भारत हो। माघ मसान्तसम्ममा



नेपालले भारतबाट रु. पाँच खर्ब ७० अर्ब ९६ करोड ९७ लाख बराबरको सामान आयात गरेको छ। यही अवधिमा नेपालबाट भारतमा भएको निर्यात भने रु. ६६ अर्ब २२ करोड ६५ लाख बराबर मात्रै छ। छ महिना अवधिमा चीनबाट रु. एक खर्ब २५ अर्ब पाँच करोड २४ लाख बराबरको आयात गरेको छ भने रु. ४२ करोड २६ लाख बराबरको मात्रै निर्यात गरेको छ। यो अवधिमा नेपालले वैदेशिक व्यापार गरेको तेस्रो ठूलो मुलुक इण्डोनेशिया हो। इण्डोनेशियाबाट रु. ५७ अर्ब ९ करोड ६९ लाख बराबरको आयात हुँदा रु. १० करोड ३६ लाख बराबर मात्रै निर्यात भएको छ। त्यस्तै, संयुक्त अरब इमिरेटसबाट रु. २० अर्ब २६ करोड २५ लाख बराबरको सामान आयात हुँदा रु. २५ करोड ८९ लाख बराबरको निर्यात भएको छ।

अर्जेन्टिनासँग रु. १८ अर्ब ५६ करोड ६० बराबरको आयात र रु. १० लाख २० हजार बराबरको निर्यात कारोबार भएको भन्सार विभागको तथ्याङ्कबाट देखिन्छ। चालू आर्थिक वर्षको माघ मसान्तसम्म नेपालले सबैभन्दा धेरै पेट्रोलियम पदार्थको आयात गरेको छ। विभागका अनुसार छ महिनामा रु. ८४ अर्ब ६९ करोड ६४ लाख बराबरको डिजेल, रु. ३८ अर्ब ७३ करोड ३३ लाख बराबरको पेट्रोल र रु. ३३ अर्ब ३४ करोड बराबरको एलपी ग्यास आयात भएको छ। यही अवधिमा नेपालले रु. २६ अर्ब ४२ करोड ४२ लाख बराबरको अप्रशोधित सोयाबिन तेल आयात गरेको छ। त्यसैगरी, रु. २३ अर्ब ६६ करोड बराबरको फलाम, रु. १८ अर्ब ४५ करोड ३५ लाख बराबरका सुनजन्य वस्तु, रु. १७ अर्ब ७६ करोड बराबरको अप्रशोधित पाम आयल र रु. १४ अर्ब ७६ करोड ८३ लाख बराबरको स्मार्टफोन आयात भएको देखिन्छ। छ महिना अवधिमा नेपालबाट सबैभन्दा धेरै पाम आयल निर्यात भएको छ। यो अवधिमा रु. १३ अर्ब ९२ करोड ६७ लाख बराबरको पाम तेल निर्यात भएको देखिएको हो। त्यस्तै, सोयाबिन तेल रु. आठ अर्ब २७ करोड ७५ लाख बराबरको निर्यात भएको छ। विभागका अनुसार रु. चार अर्ब ८९ करोड ७३ बराबरको अलैची र रु. दुई अर्ब ५८ करोड ३४ लाख (बाँकी अन्तिम पृष्ठमा)

होटलमा लगेर किशोरीलाई करणी

ओखलढुंगा, फागुन १०। १६ वर्षीया किशोरीलाई जबरजस्ती करणी गरेको अभियोगमा खिजिदेम्बा गाउँपालिका-८ बस्ने २९ वर्षीय लाखा शेर्पालाई प्रहरीले पक्राउ गरेको छ। शेर्पाले ती किशोरीलाई सिद्धिचरण नगरपालिका-११ रमाइलोडाँडास्थित होटलमा सोमवारराति जबरजस्ती करणी गरेको भन्ने उजुरीको आधारमा जिल्ला प्रहरी कार्यालय ओखलढुंगामा खटिएको प्रहरीले उनलाई पक्राउ गरेको हो। यस सम्बन्धमा प्रहरीले आवश्यक अनुसन्धान गरिरहेको छ।

कनकाई प्रजापतिका बासिन्दा शुद्ध खानेपानीबाट बञ्चित

भापा, फागुन १०। भापाको कनकाई-१ प्रजापतिका बासिन्दा शुद्ध खानेपानीबाट बञ्चित छन्। दशकौँदेखि ट्युबेलको पानी प्रयोग गर्दै आएका उनीहरूले अहिले पनि शुद्ध खाने पानी प्रयोग गर्न पाएका छैनन्। जमिनमुनिको पानी ट्युबेलबाट तानेर प्रयोग गर्दै आएका उनीहरूले पानी रातो हुने समस्या निराकरणका लागि घरायसी फिल्टर प्रयोग गर्दै आएका छन्। तर, आफैले बनाएको फिल्टरबाट फिल्टर गर्दा समेत पानी पूर्ण रुपमा शुद्ध नभएपछि उनीहरू दुषित पानी प्रयोग गर्न बाध्य हुनु परेको हो। कनकाई-१मा खानेपानीका लागि परियोजना सञ्चालनमा रहे पनि खानपानी वितरण हुनसकेको छैन। जसका कारण यहाँका स्थानीयले दुषित पानी प्रयोग गर्न बाध्य हुनु परेको स्थानीय तारा कोइरालाले बताए। खानेपानी दुषित हुने र फिल्टर गर्नुपर्ने बाध्यता छ- कोइरालाले भनिन्- पानी शुद्धिकरणका लागि फिल्टर जोड्न सकिएको छैन। घरमै घरायसी सामग्री प्रयोग गरेर पानी फिल्टर गर्दै प्रयोग गर्दै आएका छौं। फिल्टर नै गरे पनि उक्त पानी प्रयोग



गर्दा भाँडाकुँडा राता हुने र कपडा समेत छिट्टै विग्रने गरेको उनको भनाइ छ। आफूले प्रयोग गर्दै आएको सिल्वरको गागी देखाउँदै उनले भनिन्- यी हेर्नु त यो गागी तामाको जस्तै भएको छ।

आर्थिक अवस्था कमजोर भएका कारण कोइरालाले फिल्टर जोड्न यहाँका धेरै परिवारले नसकेको उनको भनाइ छ। कोइरालाको घरलाई खानेपानीको ट्याँकी छ। भण्डै दुई दशकअघि ९० परिवारका लागि फन्ट बोर्डको सहयोगमा खानेपानी विस्तार गरिएको थियो। तर केही वर्ष चलेपछि उक्त खानेपानी ट्याँकी विग्रियो जसका कारण यहाँका स्थानीयले शुद्ध पानी प्रयोग गर्नबाट बञ्चित हुनु परेको हो। प्रजापति क्षेत्रमा खानेपानीको ठूलो अभाव रहेको स्थानीय वासिन्दा अधिकारी बताउँछन्। उनी भन्छन्- 'खानेपानी धेरै रातो छ। फिल्टर नगरी खाने सकिँदैन। यहाँको दुःख कसले देख्छ। प्रजापति खानेपानी तथा सरसफाई उपभोक्ता समितिले खानेपानी ट्याँकी बनाउने भन्दै बर्षौँ पैसा उठाइरहेछ- उनले भनिन्- तर, खानेपानी (बाँकी अन्तिम पृष्ठमा)

उम्मेदवारको जरिबाना मिनाहाविरुद्ध रिट

काठमाडौँ, फागुन ११। गत स्थानीय तहको निर्वाचनको खर्च विवरण नबुझाएका कारण आयोगले उम्मेदवारलाई लगाएको जरिबाना माफी मिनाहाविरुद्ध सर्वोच्च अदालतमा रिट परेको छ। अधिवक्ता लोकेन्द्र ओलीले सरकारको उक्त निर्णयविरुद्ध बुधवार रिट दायर गरेका हुन्। केही दिनअघि मन्त्रिपरिषद बैठकको सिफारिसमा राष्ट्रपति विद्यादेवी भण्डारीले सवा लाखभन्दा बढी स्थानीय तहका उम्मेदवारलाई माफी मिनाहा गरेकी थिइन्। रिटमा प्रधानमन्त्री तथा मन्त्रिपरिषदको कार्यालय र राष्ट्रपति कार्यालयलाई विपक्षी बनाइएको छ। उक्त रिट निवेदनको पेसी फागुन १२ गतेका लागि तोकिएको रिट निवेदक ओलीले जानकारी दिए।

कस्ता सहकारी जोखिममा ?

विष्णुप्रसाद पोखरेल

दमक, फागुन १०। भापाको दमकमा केही वर्ष अघि गरिवी निवारणको नाममा खोलिएको एउटा सहकारीको सेवा केन्द्र बुझ्यो र भाग्यो। एक वर्ष अघि दमककै त्रिगंगा सहकारी भन्ने संस्था पनि बन्द भयो। पछिल्लो समयमा तुलसी बहुउद्देश्यीय सहकारी संस्थाको सेवा केन्द्र बन्द भएको छ र अर्को सूचना नआएसम्म नखुल्ने भनिएको छ। शुरुमै शंकास्पद रुपमा निक्षेप संकलन गर्ने सहकारीहरू बढी जोखिममा रहेको पाइएको छ। महँगो व्याज दिने र कसैले नदिएको सेवासुविधा दिने भनेर सकेसम्म धेरै निक्षेप संकलन गर्ने सहकारीहरू जोखिममा छन्। निक्षेपमा व्याज पनि बढी दिने र निक्षेप गर्न फकाउने तथा त्यस्ता निक्षेपकर्तालाई ल्याउने विचौलियालाई कमिशन दिने जस्ता कार्य गर्ने, उक्त निक्षेपले जग्गा जमिन, घर-घडेरी र भौतिक सम्पत्तिमा लगानी गरेर धेरै कमाउने उद्देश्य राख्ने सहकारीहरूका कारण विधिसम्बत चलेका सहकारीहरू पनि समस्या पर्ने देखिन्छ। सर्वसाधारण तथा संस्थाबाट वैज्र तथा वित्तीय संस्थाहरूले भुक्तान गर्ने गरी निर्धारित शर्तमा सञ्चालन गरेको रकमलाई निक्षेप भनिन्छ। यो भुक्तान नहुनु भनेको राम्रो होइन। निर्धारित समयमा भुक्तान हुनुपर्छ र गरिनु पर्दछ। तर, एउटा सहकारीले बदमासी गर्नु भनेर एउटै नजरले सबै

बढी ब्याजको लोभले धेरैको विचल्ली



सहकारीहरूलाई हेर्नु जायज भने हुँदैन। निक्षेप संकलन गरेर सहकारीहरूले लगानी पनि गरेका हुन्छन्। लगानी नउठेसम्म सहकारीले रकम फिर्ता दिन सक्दैन। यसर्थ सहकारीमा राखेको रकम जोखिम हुन्छ भनेर अहिले नै आर्तिनु र डराउनु हुँदैन। तर, आफूले राखेको रकम कति सुरक्षित ठाउँमा राखेको छु भन्ने विषयमा भने जानकारी हुनुपर्दछ। सहकारीहरूले अधिकतम रुपमा अहिले १६ प्रतिशतभन्दा

बढी ब्याजदरमा लगानी गर्न नपाउने व्यवस्था रहेको छ। तर, कतिपय सहकारीहरूले २० प्रतिशतसम्म ब्याज दिन्छौं भनेर रकम संकलन गरेको पनि पाइएको छ। यसले गर्दा जोखिम धेरै हुने देखिन्छ। यस विषयमा सहकारीका सदस्य तथा सहकारीमा बचत गर्ने बचतकर्ताहरूले ध्यान पुऱ्याउन आवश्यक छ। नबुझी सहकारीमा गएर बचत गर्ने र बचत गरेको रकम अत्तालिएर फिर्कने गर्दा यसले जोखिम बढाउँछ। यसले सहकारी क्षेत्रलाई नै दुर्वल बनाउँछ। दमकमा पनि नाफा कमाउने कम्पनी जसरी सहकारी खोल्ने र सर्वसाधारणको निक्षेप भेला गरेर सीमित समूह तथा व्यक्तिलाई करोडौँ लगानी गर्ने सहकारीहरू पनि छन् भन्ने आइरहेको छ। यस्ता सहकारीहरू जुनसुकै समयमा पनि जोखिममा पर्न सक्छन्। सीमित समूह वा व्यक्तिलाई करोडौँ लगानी गर्ने र त्यसमा सहकारीका उपल्लो कर्मचारी तथा सञ्चालक शेर बस्ने गरेको समेत देखिन्छ। (बाँकी अन्तिम पृष्ठमा)

ऋणीले एक लघुवित्तबाट मात्रै ऋण लिने व्यवस्था गर्न माग

काठमाडौँ, फागुन १०। लघुवित्त वित्तीय संस्थाका कारण न्यून आय भएका वर्ग भन्नु प्रभावित बनेको भन्दै संस्था लघुवित्तलाई नियमन गर्न आवाज उठेको छ। प्रतिनिधिसभाको बुधवारको बैठकको शून्य समयमा सांसद गगनकुमार थापाले बढनीयतका साथ काम गर्ने लघुवित्तलाई कारवाही गर्न र एउटा ऋणीले एउटा मात्र संस्थाबाट ऋण लिन पाउने व्यवस्था गर्न सरकारको ध्यानाकर्षण गराए। अति न्यून आय भएका गरिबलाई गरिवीको रेखाबाट माथि उठाउने उद्देश्यका साथ लघुवित्त सञ्चालनमा आएका भए पनि कयौँ लघुवित्तका कारण गरिब थला परेका छन्, अनुचित नाफा कमाउनका लागि जे पनि गर्ने लघुवित्त, तत्कालको गर्जो टार्न जहाँबाट जस्तो भए पनि ऋण लिने गाहाकहर, सुपरीवेक्षण गर्ने राष्ट्रबैकका कारण यो अवस्था देखिएको हो- उनले भने। सांसद अञ्जली श्रेष्ठले बहुराज्यीय, बेरोजगारीलगायत किसानका समस्या तत्काल समाधान गर्न सरकारको ध्यानाकर्षण गराइन्। सांसद अनिसा नेपालीले वर्षायाममा हुने जनघनको क्षति हुन नदिन अहिले नै काम थाल्न आग्रह गरिन्।



सांसद अम्बिका बस्नेतले चाबहिलको महकालस्थित सडक तत्काल मर्मत गर्न सरकारको ध्यानाकर्षण गराइन्। सांसद अंसिम साहले सरकारी सेवा एकीकृत रुपमा प्रवाह गर्ने उद्देश्यले निर्माण गरिएको 'नागरिक एप' को प्रभावकारी रुपमा सञ्चालनमा ल्याउन आग्रह गरे। उनले नागरिक एपमा भएको सवारी चालक अनुमति पत्रलाई ट्राफिक प्रहरीले मान्यता नदिएको भन्दै नागरिक एप र ट्राफिक प्रहरीबीच समन्वयको व्यवस्था गरिदिन सरकारसँग आग्रह गरे। सांसद ईश्वरबहादुर रिजालले शून्य समयमा उठाएको कुरा शून्य बराबर नहोस् भनी सरकारको ध्यानाकर्षण गराए। सांसद कल्पना मियाँ कुसारीले अधिल्लोपटकको शून्य समयमा मैले केही प्रश्न (बाँकी अन्तिम पृष्ठमा)

मच्छिन्द्र सेमीफाइनलमा

भद्रपुर, फागुन १०। मच्छिन्द्र क्लब प्रथम मुस्ताङ भद्रपुर भ्रमण गोलकपको सेमीफाइनलमा प्रवेश गरेको छ। बुधवार मेची रंगशालामा भएको खेलमा चर्च ब्याइज युनाइटेडलाई २-१ ले हराउँदै मच्छिन्द्र अन्तिम चारमा प्रवेश गरेको हो। मच्छिन्द्रको जितका लागि कप्तान सुजल श्रेष्ठ र विमल घर्तीमगरले समान एक/एक गोल गरे। खेलमा शुरुवाती अग्रता भने चर्च ब्याइजले लिएको थियो। खेलको ५४औँ मिनेटमा चर्च ब्याइजका कप्तान अनन्त तामाङले शुरुवाती गोल गरे। तर, उनले गगनदीप सिंहको क्रसमा हेडमार्फत गोल गरेका थिए। यद्यपि अन्तिम १० मिनेटमा लयमा फर्किएको मच्छिन्द्रले लगातार गोल फर्कायो। खेलको ८१औँ मिनेटमा सुजल श्रेष्ठले लामो फ्रिक्कलाई सिधै गोलमा परिणत गर्दै मच्छिन्द्रलाई खेलमा फर्काए। खेललाई बराबरीमा फर्काएपछि उत्साहित मच्छिन्द्रका खेलाडीले लगत्तै अर्को गोल थपे खेलको ८६औँ मिनेटमा विमल घर्तीमगरले हेडमार्फत गोल गर्दै मच्छिन्द्रको जित सुनिश्चित गरे। मच्छिन्द्रले फाइनल प्रवेशका लागि अब एपिएफ फुटबल क्लब र काउन्वर्न बजार प्रगति संघ बंगलादेशबीचको विजेतासंग आइतबार खेल्ने आयोजक

समितिका अध्यक्ष दीपेश ढकालले जानकारी दिए। बुधवारको खेलको प्लेयर अफ द म्याच मच्छिन्द्रका कप्तान सुजल श्रेष्ठ घोषित भए। उनले नगद २० हजार पुरस्कार पाए। पुरस्कारको सौजन्य मनोज सुब्बा तथा परिवारले पिता वीरहाड लिम्बूको स्मृतिमा गरेको हो। आइतबारबाट शुरु भएको प्रथम भद्रपुर भ्रमण गोलकपमा तीन विदेशीसहित १० टिमको सहभागिता रहेको आयोजक समितिका महासचिव जिवनकुमार श्रेष्ठले जानकारी दिए। गोलकपको विजेता टोलीले नगद १३ लाख र उपविजेताले नगद ७ लाख रुपैयाँ पाउने आयोजकले जनाएको छ। प्रतियोगिताको प्रत्येक खेलको प्लेयर अफ द म्याचले नगद २० हजार पाउनेछन्। उत्कृष्ट गोलरक्षक, उच्च गोलकर्ता, उदयमान खेलाडी, उत्कृष्ट डिफेन्डर, उत्कृष्ट मिडफिल्डर, उत्कृष्ट फरवार्ड, फाइनल खेलको पहिलो गोलकर्ता र प्रशिक्षकलाई २५ हजार दिइने आयोजकले जनाएको छ। प्रतियोगिताको सर्वोत्कृष्ट खेलाडीलाई नगद एक लाख रुपैयाँ दिइने आयोजकले जानकारी दिएको छ। प्रथम भद्रपुर भ्रमण गोलकपलाई चौधरी गुणको मुस्ताङ विवरले मुख्य प्रायोजन गरेको छ।



मह चाखे जनप्रतिनिधिले



कमल, फागुन १०। मेची सामुदायिक सिकाइ केन्द्रका महिला समूहले आफूले उत्पादन गरेको मह जनप्रतिनिधिलाई चखाएका छन्। भ्रमणको कमल-स्थित मेची सामुदायिक सिकाइ केन्द्रको आयोजना र कमल गाउँपालिका शिक्षा शाखाको सशर्त अनुदानमार्फत मौरी पालन व्यवसाय गर्दै आएका महिलाले पहिलोपटक उत्पादन गरेको मह गाउँपालिकाका जनप्रतिनिधिलाई चखाएका हुन्। पहिलो चरणमा उत्पादन गरिएको मह सिकाइ केन्द्रको कार्यालयमा उपस्थित अध्यक्ष हुकुमासह राई, उपाध्यक्ष प्रमिला न्यौपाने, केन्द्रका निवर्तमान अध्यक्ष गौरीमान फागो, ३ नम्बर वडाध्यक्ष अमिनप्रसाद कोइराला, शिक्षा शाखा प्रमुख सूर्यप्रसाद न्यौपाने लगायत सस्थाका पदाधिकारीकालाई चखाएको केन्द्रकी अध्यक्ष चन्द्रा पराजुलीले जानकारी दिइन्। सिकाइ केन्द्रको वार्षिक कार्यक्रम अनुसार केन्द्रमा आवद्ध महिलाले आय-आर्जन कार्यक्रममार्फत गरिएको मौरीपालन वाट पहिलोपटक ११ वटा धारबाट १४ केजी मह उत्पादन गरेको केन्द्रले जनाएको छ। सिकाइ केन्द्रमा आवद्ध महिलाको माग अनुसार यसअघि मौरीपालन सम्बन्धी तालिम प्रदान गरिएको थियो। तालिमपछि प्राप्त गरेको मौरी, मौरीका धार लगायतका आवश्यक सरसामान समेत सिकाइ केन्द्रले उपलब्ध गराएको थियो। मौरीपालन व्यवसाय महिलाहरूका लागि आयआर्जनको राम्रो व्यवसाय भएकोले गाउँपालिकाले सिकाइ केन्द्रमार्फत मौरी पालन तालिमका साथै त्यसका लागि आवश्यक पर्ने मौरी लगायतका सम्पूर्ण सामान नि:शुल्क उपलब्ध गराएको थियो। जसबाट पहिलोपटक नै उत्पादन राम्रो भएको देखा आफूलाई खुशी लागेको छ र यसका लागि आगामी दिनमा थप सहयोग गर्ने अध्यक्ष राईले बताए। सोही अवसरमा तालिममा सहभागी महिलालाई प्रमाण-पत्र समेत प्रदान गरिएको थियो।

कनकाई...

भने कहिल्यै आउँदैन।

घरेछुट्टा खानेपानीको ट्यांकी देखिन्छ, तर पानी आउँदैन- उनी भन्छिन्- 'पानी बनाउन भनेर वर्षौं ५-६ सय रुपैयाँ प्रत्येक घरबाट उठाउँछन्, तर पानी दिँदैनन्। आए पनि एक-दुई दिन आउँछ। त्यसपछि बन्द हुन्छ।' पूर्व-पश्चिम महेन्द्र राजमार्गदेखि उत्तरमा रहेको प्रजापति क्षेत्रका प्रत्येक घरमा सिमेन्टको फिल्टर देखिन्छ। ऋण गरेर भए पनि शुद्ध खानेपानीका लागि स्थानीयले सिमेन्टको फिल्टर राखेका छन्। उक्त फिल्टरमा चालुवा र गिट्टी लगाएर पानी शुद्धीकरण गर्ने गरिएको स्थानीय बोधकुमारी पौडेल बताउँछिन्। तर, ट्युबेलको आर्सेनिकयुक्त पानीले ती फिल्टर नै रातो भएको उनको भनाइ छ। 'यहाँको सबैभन्दा ठूलो समस्या भनेकै खानेपानी हो। मान्छेले ऋण गरेर भए पनि सिमेन्टको फिल्टर बनाएका छन्। तर, यो फिल्टरबाट आएको पानी पनि शुद्ध हुँदैन। केहीबेर भाँडामा राख्थे भने भाँडा नै बिग्रिन्छ- उनले भनिन्- 'चुनावका बेलाभा भोट माग्ने आउनेले खानेपानी चाँडै ल्याइदिन्छौं भन्थे। तर, चुनाव सकिँपछि विर्सिए।' यसरी सिमेन्टको फिल्टरबाट ट्युबेलको पानी शुद्धीकरण गर्दा पनि पिउन उपयुक्त नहुन सक्ने डिभिजन खानेपानी तथा सरसफाई कार्यालय भ्रमणमा प्रमुख विकास कार्फलेले बताए। 'भ्रमणमा ट्युबेलको पानी खानयोग्य छैन। यहाँ आइरन र म्याग्निजको मात्रा अत्यधिक छ। त्यो पानी प्रशोधन नगरी खान मिल्दैन- उनी भन्छिन्- यसरी सिमेन्टमा फिल्टर गर्दा केही शुद्ध होला, तर खानयोग्य नै हुन्छ भन्न सकिँदैन। आइरन नहेरेको पनि त हुन सक्छ। हामीले त्यो ठाउँमा घरहरूमा सिमेन्टको फिल्टर देखेका छौं। तर, जँच नगरेको हुँदा पिउनयोग्य छ कि छैन भन्न सकिँदैन। पानी वितरण नहुँदा बाध्य भएर खाएका हुन्- उनले भने पुरानो खानेपानी आयोजना विग्रिएपछि नागरिकको घरमा शुद्ध पिउनेपानी पुर्‍याउन नसकिएको प्रजापति खानेपानी तथा सरसफाई उपभोक्ता समितिका अध्यक्ष हरिवहादुर राउतले बताए। दुई दशकअघि शुरु भएको खानेपानी आयोजना ९० परिवारका लागि भएको उनले बताए। तर, शुरुको दुई वर्ष

मात्र पानी वितरण गर्न सकिएको र त्यसपछि समस्या आएको उनी बताउँछन्। पछिल्लो समय डिभिजन खानेपानी तथा सरसफाई कार्यालयले उक्त ठाउँमा खानेपानी निर्माणका लागि बजेट विनियोजन गरेको छ। चार सय ४२ घरधुरीका लागि खानेपानी निर्माणको योजना ल्याइए पनि समयमा पर्याप्त बजेट नरिँदा खानेपानी विस्तारको काम चार वर्षदेखि अलपत्र रहेको राउतले बताए। 'नयाँ खानेपानीमा पहलकदमी गरिरहेका छौं। ०७५ मा जग्गा व्यवस्थापनपछि अहिलेसम्म एक करोड जति बजेट आयो। जग्गा घेरावारा, खानेपानी कार्यालयको चारकोटे भवन निर्माण गरियो। ०७७मा डिप वोरिङको सामान पनि आएको छ- उनले भने- 'तर, अब ट्यांकी निर्माण र पाइपलाइन विस्तारको मुख्य कामचाहिँ अड्किएको छ। अब दुई करोडजति बजेट दिए काम सक्ने थियो। तर, अहिले १५ लाख मात्र बजेट दिएको छ, यसले के गर्ने ?'- उनले प्रश्न गरे। डिभिजन खानेपानी तथा सरसफाई कार्यालय भ्रमणमा प्रमुख विकास कार्फलेले बजेट नआएका कारण प्रजापति खानेपानीसहित जिल्लाका अन्य ठाउँका खानेपानी आयोजन अलपत्र परेको बताए। 'अर्को खानेपानी आयोजना प्रजापतिमा बन्दै छ। बजेट अभावले ट्यांकी निर्माण र पाइपलाइन विस्तार गर्न सकेका छैनौं'- कार्फलेले भने- 'बजेट थोरै आउँछ। हामीलाई चाहिने धेरै हुन्छ। त्यही भएर समयमा काम गर्न सकिँदैन। भ्रमणमा आयोजनाको संख्या धेरै छ। त्यस अनुसारको बजेट आउँदैन। भ्रमणमा अन्य योजना पनि बजेट अभावमा अलपत्र भएका छन्।' भ्रमणमा अर्को १५ प्रतिशत जनसंख्या शुद्ध खानेपानीको पहुँचबाहिर रहेको बताइएको छ। डिभिजन खानेपानी तथा सरसफाई कार्यालय भ्रमणमा अनुसार ८५ प्रतिशत जनसंख्यामा शुद्ध खानेपानी पुगेको छ। खानेपानीको पहुँचबाहिर रहेका जनता ट्युबेलको पानी खान बाध्य छन्। त्यसो त प्रजापति क्षेत्रमा मात्र नभई कनकाईका ८ र ९ मा पनि खानेपानीको समस्या छ। कनकाईका ८ र ९ मा समेत खानेपानीका लागि पहल गरिए पनि पानी वितरण नगरिँदा त्यस क्षेत्रका स्थानीयवासी समेत दुषित पानी प्रयोग गर्न बाध्य छन्।

कस्ता ...

यसले जोखिम ननिम्त्याएर के हुन्छ त ? सदस्यमा आधारित रहेर कारोबार गरेका सहकारी जोखिममा छैनन् र रहँदैनन् भन्ने लाग्छ। तर, जुन सहकारीले सहकारीको मर्म र भावना विपरीत कमाउ धन्धामा लागेका छन् ती सहकारी हिलोचौंढो ताला लाग्नेछन्। त्यस्ता सहकारीमा राखेको निक्षेप जोखिममा पर्नेछ। बढी व्याज दिने लोभमा बचतकर्ता सहकारीप्रति आकर्षित हुनु तर सहकारीको वित्तीय स्वस्थप्रति उनीहरू चनाखो नहुनु र सहकारीका सञ्चालक तथा कर्मचारीले कार्यक्षेत्र बाहिर गई कारोबार गर्ने कार्यले पनि सहकारीहरू जोखिममा रहेको देखिन्छ। सोभन्दा सिधा जनताले खाई-नखाई जम्मा गरेको रकम यसरी नै सञ्चालकहरूले अपचलन गर्दै जाने हो भने आगामी दिनमा सहकारीप्रतिको विश्वास मर्नेछ, यसमा गम्भीर हुनुपर्छ। कतिपय सहकारी संस्थाहरूमा सुशासन अत्यन्त कमजोर

रहेको छ। संस्थाका रहेका समिति-उपसमितिको काम गर्न नसकेकाले सदस्यको बचत रकम मागेको बखत फिर्ता गर्न नसक्ने अवस्था आएको पनि भेटिन्छ। अधिकांश सहकारी संस्थाहरू तत्कालीन सहकारी ऐन-२०४८ तथा हालको सहकारी ऐन- २०७४ अन्तर्गत दर्ता भई सञ्चालनमा रहेका छन्। सहकारी विभागको पछिल्लो तथ्यांक अनुसार हाल बचत तथा ऋण, बहुउद्देश्यीय, कृषि, श्रमिक, सेवालगायत देशमा करिब २९ हजारभन्दा बढीको संख्यामा सहकारी रहेका छन्। यीमध्ये केही अहिले ताला लगाएर भागेका छन्। यसर्थ सहकारी सबै खराबै हुन् र खराबै हुन्छन् भन्ने सोच्नु हुँदैन। आर्थिक उन्नति र गरिबी निवारणमा सहकारीले दिएको योगदान महत्वपूर्ण छ। सहकारीले सहकारी जसरी चलेमा यसको महत्व धेरै छ। तर, सहकारीहरू कमाउनका लागि खोलाएका कम्पनी तथा व्यवसायिक पसल बन्न खोज्दा समस्या आइरहेको प्रष्ट देख्न सकिन्छ। यो सहकारी क्षेत्रका लागि चुनौतिको विषय हो। आफूले दुःख गरेर

कमाएको रकम राख्ने सहकारीको ब्याज वा सेवासँगै त्यहाँका सञ्चालक तथा कर्मचारीहरूको विषयमा पनि बुझ्न जरुरी छ। आम सहकारीका सदस्यहरूले आफ्नो सहकारीको सूक्ष्म अध्ययन गर्न आवश्यक छ। हालैका समयमा तरलताको समस्याले समेत सहकारीहरूलाई अप्ठ्यारो स्थितिमा पुर्‍याएको देखिएको छ। बचत र कर्जाको सामञ्जस्यता मिलाउन नसक्ने सहकारीहरू पैसा फिर्ता गर्न सक्ने अवस्थामा रहेका देखिँदैनन्। सहकारी संस्थाहरूमा आन्तरिक नियन्त्रण प्रणाली अत्यन्त कमजोर हुनु र दोस्रोमा नियामक निकाय प्रभावकारी नहुँदा पनि समस्या भएको देखिन्छ। सहकारीको नियमन र अनुगमन पनि स्थानीय, प्रदेश र संघीय सरकारको क्षेत्राधिकारभित्र राखेर ठूलो कमजोरी भएको छ। कुनै सहकारीको सेवा केन्द्र आफ्नो पालिकामा खुल्छ भने त्यसलाई सो पालिकाले नियमन तथा अनुगमन गर्न पाउनुपर्छ। उसलाई स्थानीय सरकारले अनुगमन गर्नुपर्छ। स्थानीय जनताको निक्षेपको सुरक्षा गर्न दायित्व

स्थानीय सरकारको पनि हुनुपर्छ। स्थानीय सरकारले सहकारी बुझ्ने र जानेकाहरूलाई सहकारी शाखामा राख्न जरुरी छ। जसले सहकारीको बढनीयत थाहा पाएर सञ्चालन सक्नु र सञ्चालन नचहानेलाई कारवाही गरेर निक्षेप फिर्ता गर्न सक्ने वातावरण बनाउनु। यसतर्फ सम्बद्ध पक्षको ध्यान जान आवश्यक छ।

व्यापार...

बराबरको चिया निर्यात भएको छ। वैदेशिक व्यापार गर्ने सबैभन्दा ठूलो नाका वीरगञ्ज भन्सार हो। वीरगञ्ज भन्सारबाट छ महिना अर्बधमा रू. तीन अर्ब ४३ करोड ६३ लाख ४३ हजार बराबरको सामान आयात भएको छ भने रू. २३ अर्ब २८ करोड ४० लाख बराबरको निर्यात भएको छ। नेपालले यो अर्बधमा गरेको कूल वैदेशिक व्यापारमा वीरगञ्जबाट मात्र ३७ दशमलव ३९ प्रतिशत आयात भएको छ भने कूल निर्यातको २४ दशमलव ९२ प्रतिशत हिस्सा रहेको छ। त्यस्तै, भैरहवा भन्सारबाट रू. एक खर्ब ३० अर्ब ५३ करोड ९३ लाख बराबरको आयात र रू पाँच अर्ब ४२ करोड ७० लाख बराबर निर्यात भएको छ। विराटनगर भन्सारबाट रू. एक अर्ब ६ करोड ९० लाख १९ हजार बराबरको आयात हुँदा रू. २५ अर्ब ५३ करोड ८० लाख बराबरको निर्यात भएको विभागको तथ्याङ्कबाट देखिन्छ।

महोत्सवमा ...

वित्तामोड उद्योग वाणिज्य संघले आयोजना गरेको महोत्सवमा सामुहिक रुपमा सेलरोटी विक्री गरेर महिला उद्यमी समूहले आम्दानी गर्न थालेको यो दोस्रो अनुभव हो। यसअघि २०७५ सालमा आयोजित महोत्सवमा सेलरोटी विक्रीबाट प्राप्त आम्दानीलाई सामाजिक कार्यमै खर्चिका उनीहरूले योपटक भने महिलालाई सिप सिकाई आत्मनिर्भरताको बाटोतर्फ डोर्‍याउने उद्देश्य राख्नु सकारात्मक सोच भएको वित्तामोड उद्योग वाणिज्य संघ वित्तामोडकी उपाध्यक्ष नैनकला भट्टराईले बताइन्। यस्ता कामले एकातिर महिलालाई स्वावलम्बी बन्न सिकाउँछ भने अर्कोतर्फ सामुहिक व्यापारको अभ्यास समेत गराउँछ। भट्टराईले थपिन्- 'एकापसमा मित्रता, प्रेम, आत्मीयता, जागरुकता भन्ने त छँदैछ।' सेलरोटीलाई व्यवसायिक रुपमै सञ्चालन गर्नका लागि पनि खास ठूलो लगानी नचाहिने वाणिज्य संघकी अर्की सदस्य तुलसा ढकालले बताइन्। उनले भनिन्- खटनु पर्छ तर, लगानी ठूलो चाहिँदैन।' प्रायः महिलाले मात्र हातले बनाउने सेलरोटी अत्यन्तै मिठो र स्वादिलो

भएको मौसम शर्मांले प्रतिक्रिया दिए। महोत्सवस्थलमा आकर्षक प्रवेशद्वार, बूज खलिफा, धरहरामा सेल्फी खिच्नेहरूको भीड लाग्ने गरेको वित्तामोड उद्योग वाणिज्य संघकी सहकोषाध्यक्ष राधिका चुडालले बताइन्। महोत्सवमा विभिन्न खाद्य परिकार, जातीय मौलिक खाद्य परिकारका स्टलहरू समेत रहेका छन्। नेपाल, भारत, बंगलादेश र पाकिस्तानको समेत व्यवसायिक स्टल रहेको महोत्सव आयोजक समितिका सचिव कुशल खतिवडाले बताए। पूर्वको ताप्लेजुडमा उत्पादित कृषिजन्य सामग्रीदेखि बंगलादेशका कपडा तथा पाकिस्तान र भारतमा उत्पादित कृषि औजार लगायतका सामग्रीहरू प्रदर्शनीमा राखिएको वित्तामोड उद्योग वाणिज्य संघका महासचिव अर्जुनकुमार मैनालीले बताए। फागुन १५ गतेसम्म सञ्चालन हुने महोत्सवमा प्रत्येक साँझ सुप्रशिद्ध राष्ट्रिय कलाकारहरूको सांगीतिक प्रस्तुति रहँदै आएको छ। साँझको सांगीतिक प्रस्तुतिमा उल्लेख्य संख्यामा दर्शकहरूको उपस्थिति रहँदै आएको आयोजक समितिका संयोजक राजु न्यौपानेले बताए। मनोरञ्जनका लागि राखिएका खेल सामग्रीले महोत्सवको रौनक बढाएको वित्तामोड उद्योग

वाणिज्य संघका अध्यक्ष पकाश शिवाकोटीले बताए। मेलाका नेपालकै अग्लो रोटेपिड समेत राखिएको छ।

ऋणीले ...

राखेको थिएँ, त्यो जवाफ अहिलेसम्म आएन, त्यो जवाफ कहिलेसम्म कसबाट पाउने होला ? भनी प्रश्न गरिन्।

तापाईं निम्नमध्ये कुनै विवाहको साक्षी त बनिरहनु भएको छैन ?

- बालविवाह
- अतिच्छिन्न विवाह
- बहुविवाह
- दाइजो विवाह
- दवाव विवाह

विचार गर्नुस्, के तापाईं अपराध र अपराधीलाई सहयोग त गरिरहनुभएको छैन ? यी सबै विवाह सामाजिक र कानूनी अपराध हुन्।

नेपाल सरकार विज्ञापन बोर्ड

मिठा विक्रीमा

भ्रमणको पर्यटकीयस्थल जामुनबारी सिमसार क्षेत्रमा घर बस्न उपयुक्त उत्तर मोहडा, ३५ फुट मुख भएको मिठा तु-विक्रीमा छ। इच्छुकले तु-सम्पर्क गर्नुहोला।

मो. ९८०८४५६५१

कर्मचारी आवश्यकता

यस पूर्वाञ्चल दैनिक पत्रिका वितरण गर्न स्थानीय आफ्नै साइकल भएका महिला तथा पुरुष इच्छुकले तु-सम्पर्क गर्नुहोला।

एरिया	संख्या	तलब
बुढाबारी, चारपाने, यातायात	बिहान ५:०० बजेदेखि ७:०० बजेसम्म	कार्यालयको नियम अनुसार

सम्पर्क : ९८०७९१०२२२/९८०६०३३१५३

ORGANIZER PATRON

BIRTAMODE MUNICIPALITY

Ncell PRESENTS

फागुन ११ गते

POWERED BY CENTURY SPICES & SNACKS

WITH CALL BREAKERS KAKARBHITTA

MAIN SPONSOR PLATINUM SPONSOR

GOLD SPONSORS

Ncell TUBORG Fruit Gems Signature Thakali CENTURY SPICES & SNACKS

CHHEWANG Lama YAM Baral



राष्ट्रपति चयनमा समय नगुजार

राष्ट्रपति निर्वाचनको मिति नजिकिँदै गर्दा राजनीतिक दलहरूको निद्रा हराएको छ । दलहरूमा पनि नेपाली कांग्रेस, एमाले र माओवादी केन्द्रका शीर्ष नेताहरूको बढ्दो दौडधुप र व्यस्तताले लाग्छ राष्ट्रपति पद आलस्यकारी नभएर कार्यकारी हो । गएको निर्वाचनले कुनै एउटा दललाई बहुमत नदिएका कारण दल तथा ती नेताहरूलाई राष्ट्रपति पद आफ्नो पोल्तामा पार्न सकस मात्र भएको छैन, उनीहरूको प्रतिष्ठाको विषय समेत बन्न पुगेको छ । प्रधानमन्त्रीको निर्वाचनमा पुरानो गठबन्धन तोडेर नयाँ गठबन्धन बनाएका माओवादी केन्द्रका अध्यक्ष तथा प्रधानमन्त्री पुष्पकमल दाहाल राष्ट्रिय सहमतिको व्यक्ति छनौट गर्ने पक्षमा देखिएका छन् । त्यही सत्ता सामुहिक प्रमुख दल नेकपा एमालेका अध्यक्ष केपी ओली विगतको सहमति अनुरूप राष्ट्रपति आफ्नो उम्मेदवार हुनुपर्ने अडानमा छन् । सत्तासामुहिक प्रमुख दलहरूकाबीचको यस्तो मत विभाजनले भावी राष्ट्रपतिको अनुहार प्रष्ट हुन सकेको छैन ।

सत्ता सामुहिक दलका यी दुई नेतृत्वका आ-आफ्ना र फरक धारणा सार्वजनिक भइरहेका एक-अर्कामा संशय र अविश्वास पनि बढिरहेको अनुभव गरिँदैछ । नयाँ समीकरण बनाउँदाकै बखत प्रधानमन्त्री माओवादी केन्द्रको र राष्ट्रपति एमालेबाट हुने सहमति भएको एमाले अध्यक्ष ओलीले बताइरहेका छन् । त्यस्तै माओवादीले देशको समृद्धि र राजनीतिक स्थिरताका लागि समेत कांग्रेसलाई राष्ट्रपति दिनुपर्छ भन्ने धारणा राखिरहेको छ । दुई नेताका परस्परबिरोधी अभिव्यक्तिका कारण राष्ट्रपति पद विवादित बन्न पुगेको छ । एमाले अध्यक्ष ओली र माओवादी अध्यक्ष दाहालबीच यसअघि भएको सहमति कार्यान्वयन नभए सत्ता बदले खेल शुरू हुन अनुमान गर्न थालिएको छ । विश्वासको मत दिएका कारण कांग्रेस पनि माओवादी समर्थन पाउने आशामा छ भने कांग्रेसले समर्थन फिर्ता लिए सत्ता गुम्ने चिन्तामा माओवादी पनि हुनसक्छ ।

यतिखेर अत्यन्त धेरै चर्चामा रहेको राष्ट्रपति निर्वाचनको विषय आम नागरिकका लागि भने गौण जस्तै छ । प्रत्यक्ष निर्वाचन प्रणाली नभएकाले मतदान गर्ने अधिकार जनप्रतिनिधिलाई मात्रै छ । त्यसैले खासगरी ठूला दलहरूले प्रतिष्ठाको विषय बनाएको आसन्न निर्वाचनका लागि 'च्यौंखे दाउ' थाप्ने पनि देखिन थालेका छन् भने कति छिमेकीको रोजाइका उम्मेदवार पनि 'मौका पर्ने' आशामा हुनसक्छन् । राजनीतिक दलहरूको यस्तो चासो, सक्रियता र गतिविधिले राष्ट्रपति विवादरहित व्यक्ति नहुने देखिन्छ । सत्ता सामुहिक प्रमुख दलका शीर्ष नेतृत्व बाक्लो भेटघाट र अडानले सरकारको समीकरणमा समेत फेरबदल हुन सक्ने आँकलन हुन थालेको छ । यस्तोमा यही फागुन १३ गते हुने मनोनयन दर्ताको कार्यक्रमले मात्रै राष्ट्रपतिको उम्मेदवारको टुंगो लगाउनेछ । सरकारको समीकरण नै तलमाथि भएन र मतदाताले इमान्दारिता कायम राखे भने निर्वाचित राष्ट्रपति नेपाल र नेपालीका राष्ट्र प्रमुख बन्नेछन् । तर, नेपालीको चाहना हो कि राष्ट्रपति दलको होइन राष्ट्र र सविधानको रक्षक होस् र राष्ट्रियताको प्रतीक बनेोस् ।

विकल्पहीन राष्ट्रिय सहमति



डा. शान्तिकृष्ण अधिकारी

राष्ट्रपतिको निर्वाचन जति नजिकिँदै गएको छ, राष्ट्रिय सहमतिको चर्चा उति नै चुलिँदै छ । पछिल्ला दिनमा सबैभन्दा बढी जोड प्रधानमन्त्री पुष्पकमल दाहालले दिनुभएको छ । नेपाली कांग्रेसका नेता गिरिजाप्रसाद कोइरालाले राष्ट्रिय सहमतिको चर्चा गर्ने गर्नुहुन्थ्यो भने रामचन्द्र पौडेलले पनि समय-समयमा उठाउने गर्नुभएको छ । सरसर्ती हेर्दा कांग्रेस र माओवादी केन्द्रका नेताले यो विषयमा आवाज उठाइरहेको पाइए पनि नेपालको राजनीतिक, आर्थिक र सामाजिक अवस्थालाई नियाल्दा सबै राजनीतिक दलले कतिपय विषयमा एकताबद्ध भई काम गर्नुपर्ने आवश्यकता देखिएको छ ।

नेपालको संसद वर्तमान संवैधानिक व्यवस्थाका कारण अधिकांश समय कुनै एक दलको बहुमतसहितको हुने अवस्था देखिँदैन । कथमकदाचित् कुनै एक दलले बहुमत प्राप्त गरिहाले पनि राजनीतिक दलहरूका नेतामा पलाउने महत्वाकांक्षका कारण दिगो नहुन पनि सक्छ । मुलुकलाई अहिलेकै पद्धति अनुरूप दीर्घकालसम्म अघि बढाउने प्रतिबद्धतामा सबै रहिरहने हो भने सहमतिको कुनै विकल्प हुने सक्दैन । दलहरू र नेताहरूका बीचमा आपसी समन्वयको अभाव हुने हो भने न संसदले जनताको विश्वास आर्जन गर्न सक्दछ न मुलुकले अग्रगति नै लिन सक्दछ ।

राजनीति फोहोरी पक्षको सिकार नै भएको छ । अत्यन्त असह्य राजनीतिक परिपाटीलाई नेपालमा संस्थागत गरिसकिएको छ । यस्तो अवस्थामा नेपालको राजनीतिलाई सुधारनै कसैले प्रयास गर्दछ भने त्यसको सराहना गर्नु बाहेक जनताका हातमा अरु कुनै विकल्प हुने सक्दैन । वर्तमान परिप्रेक्ष्यमा कांग्रेस र माओवादीका नेताबाट सहमतिका कुरा भिन्ननुलाई सकारात्मक रूपमा हेरिएको छ ।

वि.सं. २०४६ मा जनताको शासन व्यवस्था हेर्ने परिकल्पनाका साथ संवैधानिक राजतन्त्रसहितको प्रजातन्त्र नेपालमा स्थापना भएको थियो । वि.सं. २०६३ मा त प्रजातन्त्रिक व्यवस्थामा भएका सबै दुर्गुणलाई

निर्मूल गर्ने उद्देश्यका साथ गणतन्त्रका अभ्यास गर्ने परम्पराको थालनी भएको थियो । पञ्चायती राजतन्त्रमा भएका अराजनीतिक अव्यवस्थाका व्यवहार नेपाली जनताका छोराछोरीको राजमा पनि दोहोरिन्छ भने कसैले परिकल्पना गरेका थिएनन् । राजनीतिक रूपमा जेजस्ता परिवर्तन भए तापनि व्यावहारिक व्यवस्था भन्नु खराब हुँदै जाँदा जनताले उत्साहलाई आत्मसात् गर्न सकेको बिल्कुलै देखिँदैन ।

नेता कसरी बन्ने ? नेतालाई तथानाम गाली गरेमा ठूलो नेता भइन्छ भने मानसिकता सबै पार्टीका नेतामा घुसेको छ । कांग्रेस र पार्टीका नेताहरूलाई धुलो चढाउने गरी आरोपका शृंखलाले प्रहार गर्नसके आफ्नो पार्टीलाई अब्बल बनाउन सकिन्छ भने एमालेका नेतृत्वलाई लागेको देखिन्छ । एमालेलाई विभिन्न आरोप लगाएर तल भर्ना सिकियो भने कांग्रेस माथि उठ्छ भने

केही ठोस कदम चाल्नु भनेर नेताहरूको मुलुक र जनताका लागि ठोस योगदान गरेको कुनै न कुनै विगत अत्यावश्यक नै छ । इतिहास भएकाले कुनै न कुनै गल्ती देखाउँदै एकले अर्कोलाई भर्ना अथक योगदान गरिरहेका अर्को नयाँ कुनै उठाउने कुरालाई अचम्म मान्ने पर्दैन । राजनीति र समाजसेवामा अनुभव नै नभएकाले मुलुकलाई नयाँ दिशा दिन्छु भन्ने परिकल्पना गर्नु पनि आकाशको फल आँखा तरी मर भने सरह नै हो ।

पछिल्लो राजनीतिक घटनाक्रम अनुसार कांग्रेसले माओवादी केन्द्रका उम्मेदवारलाई सहमति जनाउँदै प्रधानमन्त्री, मुख्यमन्त्री, राष्ट्रिय सभाका उपाध्यक्ष आदि पदमा सहयोग गरेको देखिन्छ । एमाले कांग्रेसप्रति असहिष्णु भएकै कारण कांग्रेस पनि एमालेले उठाएका उम्मेदवारका विकल्पमा नजिल्ले भए पनि उम्मेदवारी दिन अग्रसर भएको पाइन्छ । यस्तो अवस्थाका अन्त्यका

राष्ट्रपति पनि निर्विवाद हुनुपर्छ भने चाहना राख्ने सर्वसाधारण र दलहरूको अपेक्षालाई नजरअन्दाज गर्ने मिल्दैन । त्यसैले तेस्रो राष्ट्रपतिको खोजीका लागि राष्ट्रिय सहमति खोजिएको कुरालाई सबैले स्वागत गर्ने पर्दछ । राजनीति मात्रै होइन, नेपालको आर्थिक क्षेत्र पनि कमजोर भएको छ । कुनै एक दलले यसलाई सुधार गर्न प्रयत्न गर्ने र अरु सबै दल विपक्षमा रहने परिपाटीले पनि नेपालको बढ्दो आर्थिक सङ्कटलाई धान्न पक्कै सम्भव छैन । स्वार्थ बाधिका मन्त्री, सांसद, प्रत्यक्ष सरोकार रहेका मन्त्रालय र संसदीय समितिमा रहेकाहरूमा नेपालले अग्रगति लिएर अघि बढ्दा भने अपेक्षा गर्न सकिँदैन ।

यस्तो अवस्थामा दलहरूले राष्ट्रिय सहमति कायम गरेर अर्थतन्त्र सुदृढ गर्न प्रतिबद्धता व्यक्त गर्नुपर्ने समय आएको छ । राजनीतिक र आर्थिक मात्रै होइन, नेपालको सामाजिक, सांस्कृतिक वातावरण समेत राजनीतिक



कांग्रेसलाई लान सक्दछ । एवरीतले सबै पार्टीका नेतालाई अरु पार्टीका सम्बन्धमा विरोधी कुरा गर्नु सन्तुष्टि मिलेको पाइन्छ ।

नेपाली कांग्रेसले एमालेको विरोध गर्दै आएको । एमालेले कांग्रेसको अर्कातिरमा नै आनो सर्वोत्तम उद्यम देख्यो । यही सिद्धान्तमा आधारित भएर वि.सं. २०४६ देखि एक-आपसमा शत्रुतापूर्ण व्यवहारको बीजारोपण दुई पार्टीले गरे । यसैको फलस्वरूप वि.सं. २०६४ को चुनावमा माओवादी पार्टी सबैभन्दा ठूलो दल भएर उदायो । राजनीतिक दलको इतिहास हुने पर्दछ । राजनीतिमा

लागि राष्ट्रिय सहमति अत्यावश्यक छ र यसबाट नै मुलुकको उन्नति सम्भव छ भन्नेमा सबै दलको सम्झदारी चाहिएको छ ।

राष्ट्रपतिमा को पुग्ने भन्ने कुरामा विवाद हुनुलाई अस्वाभाविक मान्न मिल्दैन । एमालेका समर्थकका निमित्त एमालेकै राष्ट्रपति चाहिँन्छ । यसलाई अन्यथा मान्न मिल्दैन । नेपालका प्रथम राष्ट्रपति डा. रामवरण यादव सेनापति प्रकरणका बेला बाहेक कुनै पनि बेला विवादित बनुभएन । नेपालमा अहिलेसम्म जम्मा दुई जना राष्ट्रपति भएका छन् । प्रथम राष्ट्रपति जस्तै तेस्रो

दलहरूकै क्रियाकलापका कारण बिग्रिएका छन् । यही अवस्था रहिरहेका न नेपालले विकासको फड्को मार्न सक्दछ न नेपाली जनता नै समृद्ध भएको दिन देख्न पाइन्छ ।

तसर्थ, ज-जसले सहमतिका कुरा गरेका छन्, तिनलाई स्वागत गर्नु नै उपयुक्त देखिन्छ । मेरो गोरुको बाह्र टक्का भनेमा कसैको हित हुने देखिँदैन । राष्ट्रपति त भन्नु यस्तो पद हो कि जसमा सबै नेपाली र मुलुकको गरिमा अडिएको हुन्छ । राष्ट्रपतिले आफ्नो गरिमा धान्नुपर्छ र जनताको शिर पनि उचो बनाउनुछ । राष्ट्रपतिमा राष्ट्रिय सहमति कायम गर्नु अहिलेको मुख्य आवश्यकता हो । गोप

हात्तीपाइले: ९ लक्षण र लाग्नै नदिने ७ उपाय

हात्ती पाइले रोगाविरुद्धको औषधि आजबाट भ्राम्यामा सञ्चालन हुँदैछ । हात्तीपाइले रोगाविरुद्धको १२औं चरणको आम औषधि सेवन अभियान आजबाट शुरू भएको स्वास्थ्य कार्यालय भ्राम्याले जनाएको छ ।

भ्राम्यामा ११औं पटकसम्मको अभियानले सफलता प्राप्त गर्न नसकेपछि १२औं पटकको आम औषधि सेवन अभियान सञ्चालन गर्न लागिएको जनाइएको छ । देशभरका १५ जिल्लामा हात्ती पाइले रोगाविरुद्धको औषधि सेवन अभियान सञ्चालन गरिने जनाइएको छ । मुलुकमा अर्बौं २० हजार नागरिक यो रोगबाट संक्रमित रहेको जनाइएको छ ।

हात्तीपाइले रोग भनेको के हो ?
हात्तीपाइले (फाइलेरिया) सुरुवा रोग हो र यो लामखुट्टेको टोकाइबाट लाम्ने गर्दछ । हात्तीपाइले रोग लाम्दा विशेष गरी मानिसको खुट्टा साधारण भन्दा मोटो हुने र हात्तीको जस्तो देखिने भएकोले यसलाई हात्तीपाइले रोग भनिएको हो ।
हात्तीपाइले रोग कसरी सङ्ग ?
- लामखुट्टेले हात्तीपाइले रोग भएको मानिसलाई टोकेर उसमा भएको परजीवी आफूमा लिन्छ र अरु स्वस्थ मान्छेलाई टोकेर ती परजीवी त्यसलाई



सारीदिन्छ ।
- यसरी लामखुट्टेले हात्तीपाइले रोग एक व्यक्तिबाट अर्को व्यक्तिलाई सार्ने काम गर्दछ ।
हात्तीपाइले रोग लाग्दा देखिने लक्षणहरू के-के हुन् ?
शुरुशुरुमा यो रोगको परजीवी मानिसको शरीरभित्र भएता पनि हात्तीपाइले रोगको कुनै लक्षण देखिँदैन । लामो समयपछि एक वर्ष वा त्योभन्दा बढी समयपछि मात्र रोगको लक्षणहरू देखिनसक्छ ।
- ज्वरो आउनु
- जाडो लाग्नु

- शरीरमा विभिन्न भागहरूमा गिर्राँ आउनु, दुख्नु
- हात गोडाहरूमा निला र काला धर्साहरू देखापर्नु
- महिलाहरूलाई यो रोग लागेको भए स्तन फुलेर ठूलो हुनु
- पुरुषहरूलाई यो रोग लागेको भए अण्डकोष ठूलो हुनु वा हाइड्रोसिल हुनु
- बिरामीका यौन अंगहरू सुनिनु
- रोग पुरानो हुँदै गएमा गोडा फुलेर हात्तीको जस्तो ठूलो हुनु
- बिरामीको पिसाब सेतो रंग वा दही जस्तो हुनु यो रोगले शारीरिक असमर्थता पनि हुने भएकोले मानसिक तनाव । बढी भई कामकाज गर्न सकिँदैन ।
हात्तीपाइले रोग लागेमा के गर्ने ?
- हात्तीपाइले रोगका लक्षणहरू देखिएमा सेवा, सल्लाह तथा उपचारको लागि तुरुन्तै नजिकको स्वास्थ्य संस्थामा जानुपर्छ ।
- यो रोगबाट बच्नको लागि नेपाल सरकार स्वास्थ्य मन्त्रालयद्वारा कार्यक्रम लागू भएका जिल्लाहरूमा प्रत्येक वर्षमा एकपटक गरी ६ वर्षसम्म लगातार औषधि सेवन गर्नुपर्छ । स्थानीय तालिम प्राप्त स्वास्थ्यकर्मी तथा स्वास्थ्य स्वयम्सेवकहरूमार्फत

औषधि वितरण केन्द्र तथा घरदैलोमा गई नि:शुल्क वितरण गरिने औषधि सेवन गर्नु नै यो रोगबाट बच्ने तथा बचाउने उपयुक्त उपाय हो । यो औषधि वर्षको एकपटक गरी ६ वर्षसम्म लगातार सेवन गर्नुपर्छ अनि मात्र आफू र आफ्ना सन्तानहरूलाई पनि यो रोगबाट बचाउन सकिन्छ ।

हात्तीपाइले रोग नै लाग्न नदिने के गर्ने ?
हात्तीपाइले लामखुट्टेको टोकाइबाट लाम्ने भएकोले लामखुट्टेको टोकाइबाट बच्न यी निम्न उपायहरू अपनाउनु पर्छ :
- सुत्ने बेलामा सँधै भुल प्रयोग गरी सुत्ने
- पुरा बाहुला भएको लुगा र सम्पुर्ण शरीर छोप्ने लुगा लगाउने
- घरबाहिर बस्दा वा सुत्दा शरीरको कुनै भाग खुला रहने भएमा लामखुट्टेले नटोक्ने मलम लगाउने
- लामखुट्टे भगाउने धुप बाल्ने लामखुट्टे नियन्त्रणका लागि घर वरिपरि पानी जल्ने खाल्डाखुट्टी पुर्ने
- झ्यालढोकामा मसिनो जाली लगाउने
- गाउँ नजिकै पोखरी भएमा लामखुट्टेले फूल (लाभा) नपरोस् भन्नाका लागि लाभा खाने माछा पाल्ने ।



विष्णु गिरी 'निश्चल'

नेपालको जनसंख्या भन्दा ३ करोड पुगिसकेको छ । जनसंख्या दिनप्रतिदिन बढिरहेको छ । विश्वको जनसंख्या जुन रफ्तारमा वृद्धि भइरहेको छ, त्यस अनुपातमा अन्तर्राष्ट्रिय, राष्ट्रिय र स्थानीयस्तरमा पर्यावरणको संरक्षण र व्यवस्थापन गर्ने कार्यमा विश्व समुदाय नै पछाडि परिरहेका छन् ।
वनजंगलको विनाश, अतिक्रमण, दुरुपयोगले मानवीय तथा प्राकृतिक क्षेत्रमा पर्यावरणीय प्रतिकूल प्रभाव पार्नुका साथै मानवीय सुरक्षामा विभिन्न किसिमका खतराहरू उत्पन्न गराएको छ । उदाहरणको लागि सन् १९६० मा विश्वको जनसंख्या ३ अरब थियो । त्यसको ४५ वर्षपछि सन् २००५मा यो संख्या बढेर साढे ६ अरब पुग्यो भने अहिले (सन् २०२२) मा ८ अरब नजिकमा पुगेको छ । यही दरमा जनसंख्या वृद्धि भइरह्यो

जनसंख्याको चापले पर्यावरणमा प्रतिकूल प्रभाव

वनस्पति तथा वन्यजन्तुको नोक्सानी र अवैध व्यापारले हिलो वा चाँडो सबैलाई दीर्घकालीन प्रभाव पार्न सक्दछ । यसबाट कतिपय दुर्लभ वनस्पति वा वन्यजन्तु लोपोन्मुख अवस्थामा पुग्न सक्दछन् । जसको प्रतिकूल प्रभाव वातावरण र मानवमा पर्छ । बितेको पचास वर्षमा जनसंख्या र औद्योगिकरणको कारण पानीको प्रयोगमा ३ गुणा वृद्धि भएको छ ।

भने सन् २०५० मा विश्वको जनसंख्या १२ अरब नाच्ने छ । भण्डै ४० वर्ष पहिले ८० करोड भएको चीनको जनसंख्या यतिखेर २ अरब पुगेको छ । नेपालमा सर्वप्रथम आजभन्दा १ सय वर्षअघि सेनामा भर्ती र राजश्व उठाउने काममा सहजता ल्याउने उद्देश्यले वि.सं. १९६८ मा प्रधानमन्त्री श्री ३ चन्द्रशमशेरको पालादेखि जनगणना गर्ने कार्य थालनी भएको हो ।
प्रथम विश्वयुद्ध र इन्फ्लुएन्जा रोगको माहामारीले वि.सं. १९८७ सम्म नेपालको जनसंख्या घटेको थियो । तर ६० वर्ष पछि वि.सं. २०२८ मा यहाँको जनसंख्या दोब्बर भयो । त्यसको ३० वर्षपछि नै २०५८ मा अर्को दोब्बर भयो । २०६२/०६३ को राजनीतिक परिवर्तनपश्चात् भन्नु बढी प्राकृतिक/अप्राकृतिक ढङ्गबाट नेपालको जनसंख्या भन्नु वृद्धि भएको छ । जसको कारणले नेपालको पर्यावरण, जैविक विविधता वनजङ्गलमा प्रत्यक्ष प्रतिकूल प्रभाव पार्ने कुरा निश्चित छ । फलस्वरूप मानवीय समस्यालगायत दुर्लभ वनस्पति, वन्यजन्तु खतरा तथा लोपोन्मुख अवस्थामा पुग्न सक्ने देखिन्छ । प्राकृतिक तथा मानव सिर्जित हिंसात्मक ढङ्गबाट विश्वभर

अव्यवस्थित शहरीकरण, बसाइँसराई, विस्थापित/शरणार्थी जीवनयापनका शृंखलाले धेरै मुलुकहरूका पर्यावरणमाथि अतिक्रमण भई स्थानीयस्तरदेखि राष्ट्रिय तथा अन्तर्राष्ट्रिय क्षेत्रमा त्यसको प्रभाव परिरहेको छ । फलतः यसले पर्यावरण संरक्षण, दिगो विकास र राष्ट्रिय सुरक्षामा खतराहरू सिर्जना गरिरहेको छ ।
त्यसैले विश्वभर अन्तर्राष्ट्रिय सम्बन्धका क्षेत्रमा पर्यावरण सुरक्षा, वातावरणमा आएको परिवर्तन, स्रोतको अभाव र सशस्त्र द्वन्द्व व्यवस्थापन जस्ता विषयहरूलाई प्राथमिकताकासाथ चर्चा चलाउन थालिएको छ । बितेको पचास वर्षमा जनसंख्या र औद्योगिकरणको कारण पानीको प्रयोगमा ३ गुणा वृद्धि भएको छ । खानेपानी आपूर्तिमा सुधार गर्न मात्र वार्षिक साढे ९२ अरबदेखि १ सय ४८ अरब खर्च लाग्ने अनुमान छ । नेपालको राजधानीबासीले भोगेका समस्या यसको ज्वलन्त उदाहरण हुन् । यसका साथै ल्याटिन अमेरिका, अफ्रिका तथा एसियाका अविर्कसित

मुलुकहरू अव्यवस्थित औद्योगिककरणबाट बढी प्रभावित छन् । पर्यावरण र जलवायु परिवर्तनले मानव तथा जीवजन्तुको निमित्त पिउने पानी र सिंचाइको अभावबाट खडेरी र खाद्य आपूर्तिमा कमी भएको छ ।
यसैको परिणामस्वरूप विभिन्न किसिमका भाडाबान्ता जस्ता रोगहरूले मानिसको अकाल मृत्यु हुने गर्दछ भने पृथ्वीको जैविक विविधता/पर्यावरण ह्रासले गर्दा एक अर्काको अस्तित्वका लागि द्वन्द्व चलिरहेको छ । जैविक विविधता, वन तथा वन्यजन्तु संरक्षण र नियन्त्रणमा व्यक्त, परिवार, समाज, राष्ट्रिय तथा अन्तर्राष्ट्रिय सरकार र संघ-संस्थाहरूको भूमिका रहन्छ । विश्वको कुनै एक भागमा हुन गएको वन वनस्पति तथा वन्यजन्तुको नोक्सानी र अवैध व्यापारले हिलो वा चाँडो सबैलाई दीर्घकालीन प्रभाव पार्न सक्दछ । यसबाट कतिपय दुर्लभ वनस्पति वा वन्यजन्तु लोपोन्मुख अवस्थामा पुग्न सक्दछन् । जसको प्रतिकूल प्रभाव वातावरण र मानवमा पर्न सक्दछ ।

‘राष्ट्रपति चयन राष्ट्रिय सहमतिमा’



वित्तमोड, फागुन १०। नेकपा माओवादी केन्द्रका पोलिटब्युरो सदस्य हरिबोल गजुरेलले राष्ट्रिय सहमतिमा राष्ट्रपति चयन हुनुपर्ने बताएका छन्।

भापाको वित्तमोडमा गौरीशंकर खड्का स्मृति प्रतिष्ठानद्वारा आयोजित १२औं स्मृति सभालाई सम्बोधन गर्दै उनले दीगो समाधान भनेको सहमति र सहकार्य भएकोले सहमतिको बाटो अवलम्बन गर्नु अहिलेको आवश्यकता भएकोमा जोड दिए।

सोही कार्यक्रममा बोल्दै अर्का पोलिटब्युरो सदस्य तथा माओवादी केन्द्र प्रदेश १का इञ्चार्ज राम कार्कीले गौरीशंकरको स्मरण गर्दै पूर्वको आन्दोलन र परिवर्तनका निमित्त गौरीशंकरले खेलेको भूमिका र उनको योगदानले नै अहिलेसम्म पार्टी र संगठनलाई यहाँसम्म ल्याइ पुर्याएको बताए।

कार्यक्रममा माओवादीका केन्द्रीय सदस्य अजम्बर राईले कम्प्युनिष्टहरू

गोमेन्द्र बिर्तामोडलको २६औं वार्षिकोत्सव

वित्तमोड, फागुन १०। भापाको वित्तमोड-४ स्थित गोमेन्द्र बिर्तामोड इङ्लिस स्कूलले २६औं वार्षिकोत्सव सम्पन्न गरेको छ। विद्यालय प्राङ्गणमा विविध कार्यक्रम गरी विद्यालयले वार्षिकोत्सव मनाएको हो।

कार्यक्रममा विद्यालयले स्थापना गरेको पुरस्कारद्वारा एक जना पत्रकारसहित विभिन्न व्यक्तिलाई सम्मान गरिएको थियो। सोही विद्यालयमा अध्ययन गरी पत्रकारीता क्षेत्रमा दुई दशक बाँध सम्यवेसिंह क्रियाशिल मेची खबर साप्ताहिकका प्रधानसम्पादक तथा पत्रकार महासंघ भापाका सहसचिव राजु पाठकलाई जयनारायण हरिप्रिया पुरस्कारबाट नगद १० हजार पाँच रुपैयासहित सम्मान गरिएको थियो। पत्रकार पाठकलाई विद्यालयका प्रधानाध्यापक गणेशप्रसाद खनालले दोसला ओढाएर सम्मान गरेका थिए।

त्यस्तै विद्यालयले धनमाया शर्मा पुरस्कारबाट हिसानद्वारा लिइएको कक्षा ११को परीक्षामा जिल्लामा दोस्रो स्थान ल्याउने विद्यार्थी रुद्रप्रसाद आचार्यलाई प्रदान गरेको थियो। पूजा शर्मा पुरस्कार अञ्जला रिजाल, दाधरा पुरस्कार सोहित राजवंशीलाई प्रदान गरिएको विद्यालयका इञ्चार्ज तीर्थ दाहालले जानकारी दिए।

प्रत्येक तहमा उत्कृष्ट हुने विद्यार्थीलाई प्रदान गरिँदै आएको देवका स्मृति छात्रवृत्ति पुरस्कारबाट पूर्व प्राथमिक तहका दिपासना लिम्बू, प्राथमिक तहका रोनिशा थलड र सोफिया उप्रेती, निम्न माध्यमिक तहका प्रायुस उप्रेती र माध्यमिक तहका सुमिना नेम्बाङ पुरस्कृत भएका थिए।

सोही अवसरमा विद्यालयले कर्मचारीहरू मध्येबाट एक जनालाई दीर्घ सेवा पुरस्कार, बर्ष उत्कृष्ट विद्यार्थी, अनुशासित विद्यार्थी, सफा रहने विद्यार्थी समेतलाई पुरस्कार तथा सम्मान-पत्र प्रदान गरेको थियो। कार्यक्रममा विभिन्न तहका विद्यार्थीहरूले



सांगीतिक साथै फरक-फरक विधामा उत्कृष्ट प्रस्तुति दिएका थिए।

विद्यालयका संस्थापक प्रधानाध्यापक गणेशप्रसाद खनालको अध्यक्षतामा भएको कार्यक्रममा वित्तमोडका नगरप्रमुख पवित्रा महतारा प्रसाईको प्रमुख आतिथ्य रहेको थियो। विद्यालयका इञ्चार्ज तीर्थ दाहालले सञ्चालन गरेको कार्यक्रममा पत्रकार महासंघ भापाका उपाध्यक्ष केशव भट्टराईले शुभेच्छा मन्तव्य राखेका थिए। विभिन्न विद्यालयका प्रधानाध्यापक तथा प्रतिनिधि, संघ-संस्थाका प्रतिनिधि, अभिभावकहरूको कार्यक्रममा उल्लेख्य उपस्थिति रहेको थियो।

ताप्लेजुड कारागारमा क्षमताभन्दा बढी कैदीबन्दी

ताप्लेजुड, फागुन १०। जिल्ला कारागार ताप्लेजुडमा क्षमताभन्दा भण्डै छ गुना बढी कैदीबन्दी बस्न बाध्य छन्। २५ जना क्षमताको उक्त कारागारमा हाल एक सय ५५ कैदीबन्दी छन्।

महिला कैदीबन्दी राख्ने ठाउँ अभावमा छिमेकी जिल्ला पाँचथरको फिदिम पठाउनुपर्ने बाध्यता रहेको जिल्ला कारागारका प्रमुख जेलर कुलेन्द्र खवासले जानकारी दिए। कारागारमा हाल एक सय १५ कैदी र ४० थुनुवा छन्। कारागारमा जवर्जस्ती करणी मुद्दाका ३२ कैदी र १० थुनुवा, कर्तव्य ज्यान मुद्दाका २८ कैदी र छ थुनुवा, अपहरण मुद्दाका नौ, डकैती मुद्दाका सात तथा ज्यान माने अभियोगका सात कैदी सजाय भुक्तान गरिरहेका छन्।

क्षमताभन्दा बढी कैदीबन्दी भएपछि कारागार व्यवस्थापनमा समस्या भएको छ-जेलर खवासले भने। कारागारमा दरबन्दी अनुसारका कर्मचारी नभएको उनको गुनासो छ। नौ जनाको दरबन्दी रहेकामा हाल एक जेलर, एक कम्प्युटर अपरेटर र चार कार्यालय सहयोगी मात्र कार्यरत छन्।

दुर्घटनामा तीन जनाको मृत्यु

वित्तमोड, फागुन १०। भापा, मोरङ र सुनसरीको छुट्टाछुट्टै स्थानहरूमा सवारी दुर्घटना हुँदा तीन जनाको मृत्यु भएको छ भने एक जना घाइते भएका छन्।

सुनसरीको इटहरी उप-महानगरपालिका-१० खनारस्थित दक्षिणबाट उत्तर तर्फ जाँदै गरेको कोरह ६४३२ नम्बरको सिटी सफारी आफै अनियन्त्रित भई पल्टिदा घाइते भएका सिटीमा सवार इटहरी-१०का ४० वर्षीय सुरेन्द्र सरदारको उपचारको क्रममा विराट टिचिङ अस्पताल विराटनगरमा मृत्यु भएको हो।

यसैगरी भापाको कनकाई नगरपालिका-१ दुर्गापुर चोकस्थितमा पश्चिमबाट पूर्वतर्फ आउँदै गरेको प्र १-०१-०१६-३१५९ नम्बरको मोटरसाइकललाई विपरित दिशाबाट आउँदै गरेको बा ४ख ९३१९ नम्बरको वित्तमोड-२ स्थित रहेको निधि क्याम्पसको वसले ठक्कर दिदा घाइते भएका मोटरसाइकल चालक ताप्लेजुड श्रीजंघा गाँउपालिका-४ का ३५ वर्षीय समिर लिम्बूको उपचारको क्रममा वीएण्डसी अस्पताल वित्तमोडमा मृत्यु भएको हो।

सबै दुर्घटनामा संलग्न सवारी साधनहरू र चालक प्रहरीले नियन्त्रणमा लिई घटनाको थप अनुसन्धान भइरहेको छ।

उता यसैगरी मोरङको बेलवारी नगरपालिका-१ शिशौली चोकस्थितमा पश्चिमबाट पूर्वतर्फ आउँदै गरेको ना ५ ख ६९४२ नम्बरको वसले सोही दिशा तर्फ आउँदै गरेको २ वटा साइकललाई

इ-साइकल र स्कुटी
व्याटीबाट चल्ने स्कुटी र साइकल

विशेष छुट्टा
Rs. 65,000/-

विशेष छुट्टा
Rs. 1,50,000/-

जिरेक तराजू & ई-साइकल पसल
पुरानो भद्रपुर रोड, वित्तमोड
९८१५३५०५३, ९८०२७४२४५६

ताप्लेजुड-पाथीभरा सफल यात्रा

वित्तमोडबाट फिदिम, ताप्लेजुड हुँदै पाथीभरा मन्दिरसम्म साथै थेचम्बू, मेमेडसम्मको सफल यात्राका लागि हामीलाई सम्पर्क गर्नुहोस्।

ताप्लेजुड पाथीभरा काउन्टर
मो. ९८०३२५०४७२, ९८०१३६४०९३

THAKUR POLYCLINIC

यहाँ फाल्गुन १३ गते, शनिबारका दिन बिहान ८:०० देखि २:०० बजे सम्म

सहिद गजालाल राष्ट्रिय हृदय केन्द्र काठमाण्डौंका वरिष्ठ मुटुरोग विशेषज्ञ सेवा

अब वित्तमोडमा

के तपाईंलाई तलका मध्ये समस्या भएको छ?

- रगतचाप बढ्ने
- मुटुको बाध
- मुटुको ढुक्ढुकी बढ्ने
- छाति दुख्ने
- शवास फुल्ने
- राति निद्रा नलाग्ने
- ऊकालो चढ्न नसक्ने
- मधुमेह
- बाध
- थाईराईड

मुटुको चालमा जाडवन् ।

अग्रिम बुकिङका लागि सम्पर्क न.

THAKUR POLYCLINIC
Birtamode-1, Jhapa, Nepal
(Opposite of Paschim Bus Stand)

(+977)023-590008
(+977)9817964771

बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पनि यो सेवा उपलब्ध छ।)

मुपाल बुढाथोकी
023-545402
9825952677
9825952680

सेफ्टी तथा ढल सफाई गर्नु परेमा हामीलाई सम्पर्क गर्नुहोस्।

हाडजोनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल वित्तमोड भापामा हाडजोनी तथा नसाका बिरामीहरूको सफल उपचार।

जोर्ष तथा उपचार हुने समस्याहरू

- गर्धन, ढाड, कमर दुख्ने, डिस्क प्रोत्र्याप्स, नसा च्यापिएको, हड्डी खिडिएको
- बाघ रोग, युरिक एसिड बढेको, आर्थराइटिस, जोनी दुख्ने, जोनी साम भएको
- शरीर क्रमभ्रमाउने, गोल्ले, लाटो हुने, कान्छे,
- प्यारालाइसिस तथा हिड्न गाह्रो हुने शरीरको एक वा दुई भाग नचल्ने, मुख बाड्गिएको बिरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड
नेपाल टेलिकम पूर्व वित्तमोड, भापा (फोन : ०२३-५३०१२३, ९८०३५४६९१९)

सेफ्टी ट्यांकी सफा गर्नु परेमा हामीलाई सम्पर्क गर्नुहोस्।

भापा सेफ्टी ट्यांकी तथा ढल सफाई

वित्तमोड सम्पर्क
राजकुमार श्रेष्ठ
९८५२६४६००५
९८०६०१०४१०
९८४२६६३६२७
०२३-५४६००५

दमक सम्पर्क:
देवी सिटौला
९८२४९११९८५
९८४२७६०२६५
९८४२३३२४३०

भापामा सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

नेपालीहरूको लागि भरपर्दो सेवा

निशान्त मोटरसाइकल पाटर्स एण्ड सर्भिसिङ सेन्टर

Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुट्टामा बिक्री गरिँदैछ।

यहाँ जुनसुकै कम्पनीको मोटरसाइकल, स्कुटरका सम्पूर्ण पाटर्स पाउनुका साथै सर्भिसिङ पनि गरिन्छ।

निशान्त मोटरसाइकल पाटर्स एण्ड सर्भिसिङ सेन्टर

पानीटंकीको पहिलो गल्ली बायाँ साइड सम्पर्क : निशान्त- ८३७२०७८४५४/८३४८४७३७१७ (इण्डिया), ९८०१६४४३३ (नेपाल)

समय त्यति अनुकूल देखिएन, बोल्दा विचार पुऱ्याउनु पर्छ, खानपानमा ध्यान दिनुहोला। विचार पुऱ्याएर मात्र खर्च गर्नुहोला खर्चिलो योग्य रहेको छ।

वित्तमोड नगरपालिकाको आह्वान, हात्तीपाइले रोग मुक्त नगर हाम्रो अभियान

हात्तीपाइले रोग विरुद्धको औषधी खुवाउने बारे वित्तमोड नगरपालिकाको अत्यन्त जरुरी सूचना

यस वित्तमोड नगरपालिका अन्तर्गतका १० वटै वडाहरूमा यही मिति २०७८ फागुन ११ गतेदेखि हात्तीपाइले रोग विरुद्धको औषधी तालिम प्राप्त स्वास्थ्यकर्मीहरूद्वारा खुवाइने व्यहोरा सम्पूर्ण नगरबासीहरूमा जानकारी गराइन्छ। यो अभियान २०७८ फागुन १७ गतेसम्म सञ्चालन हुने भएकोले उक्त औषधी आफूले सेवन गरी आफ्नो परिवारलाई समेत सेवन गराई जनस्वास्थ्य सम्स्याको रूपमा रहनेको हात्तीपाइले रोगबाट हुने अपाङ्कताबाट बच्न तथा बचाउनु हुन सबैमा हार्दिक अनुरोध छ।

हात्तीपाइले रोगका लक्षणहरू

- ज्वरो आउने
- शरीरमा कम्पन हुने
- लिम्फनलीहरू सुनिने र रातो भई दुख्ने
- हातखुट्टामा निला घर्साहरू देखिने
- शरीरका विभिन्न भागमा निर्वाह बढ्ने तथा पुरुषको अण्डकोष वरपर नसाहरू फुल्ने।
- पुरुषमा अण्डकोष ठूलो भई हाइड्रोसिल हुने।
- महिलामा योनाङ्ग तथा स्तन सुनिने र दुख्ने।
- खुट्टाहरू सुनिपर हात्तीपाइले हुने।
- पिसाब सेतो वा रातो आउने।
- लामो समयसम्म सुख्खा खोकी लागिरहने।
- दम बढ्ने तथा रातमा इंसिनोफिलिया बढ्ने आदि।

दुई वर्ष मुनिका बालबालिकाहरू, गर्भवती महिला तथा सात दिनभित्रका सुक्केरीहरू र ओच्छ्यान लागेका सिकिस्त बिरामीहरू बाहेक सबैले यस रोगबाट उत्पन्न हुने समस्याहरूबाट छुटकारा पाउन अनिवार्य रूपमा यो औषधी सेवन गर्न सकिने कुरा जानकारी गराइन्छ।

बित्तमोड नगरपालिका
स्वास्थ्य शाखा
प्रदेश नं. १, भापा

BIG DADDY CASINO GOA

HIRING

MATCHING TALENT TO OPPORTUNITY

- CASINO GAMING**
TRAINEES (Freshers)
TRAINEE DEALERS
DEALERS
INSPECTORS
SENIOR INSPECTOR (Freshers may also apply)
- CASH DESK**
TRAINEES
CASHIER
SENIOR CASHIER
RECEPTION CASHIERS
SLOT ATTENDANTS (Freshers may also apply)
- SURVEILLANCE**
TRAINEES (Freshers may also apply)
TRAINEE SURVEILLANCE OFFICERS
SURVEILLANCE OFFICERS
- F & B SERVICE**
OJT
STEWARDS
SENIOR STEWARD
BARTENDERS (Freshers may also apply)

VIP SERVICES & BUSINESS DEVELOPMENT ASSOCIATES/EXECUTIVE
(Having only casino background)
(Freshers may also apply)

WE PROVIDE THE BEST INCENTIVES

Walk-in Interview Location : Hotel Mechi Crown, Jhapa, Nepal

Date : 23rd Feb 2023

Contact : HR Head Office
Call : +91 97119 85212 | +977 9801447100
Email id: jobs.mdlr@gmail.com

कर्मचारी आवश्यकता

यस कम्पनीलाई निम्न अनुसारका कर्मचारी आवश्यकता भएकोले इच्छुकले त्तु-सम्पर्क गर्नुहोला।

पद: P.R.O- ६ जना (समय ११देखि ५ बजेसम्म)

योग्यता: +२ वा सो सरह

तलब: १५१०० सम्म

नोट: जीवन बीमा र बोनसको व्यवस्था छ।

सम्पर्क: G.F.M. को कार्यालय
भद्रपुर बस स्टेण्ड
(NMC सहकारी छेउ)
Mob: 9814397340,
9842447160

ज्यो. पं. सेमप्रसाद पौडेल
फोन सम्पर्क: ९८५१५४३९९९

कर्मट (हि. हु. हे. हो. डा. डि. डु. डे. डो.)
समय मिश्रित फलदायि छ, पेटसम्बन्धी समस्याले सताउन सक्छ, खानपानमा ध्यान दिनुहोला, सानो काममा धेरै मेहेनत गर्नुपर्ने योग्य छ।

सिंह (ला. मि. गु. मे. गो. टा. टि. टु. टे.)
समय सामान्य रहेको छ, खर्च बढेर जानेछ, काम सफलता नहुँदा मन खिन्न रहला, स्वास्थ्यमा गडबडीको योग्य रहेको छ, खानपानमा विशेष ध्यान दिनुहोला।

कन्या (टो. प. पि. पु. ष. ष. ठ. ठे. ठो.)
व्यापार व्यवसायमा लाभ प्राप्त होला, सानै सफलताले पनि ठूलो खुशी प्राप्त हुनेछ, रचनात्मक तथा कलाकारितामा मन

जानेछ।

तुला (र. रि. रु. रे. रो. ता. ति. तु. ते.)
अधुरा रहेका कामहरू सिद्धहुने दिन आएको छ, उच्च अधिकारीबाट साथ, सहयोग र हौशला मिल्नेछ, मन हर्षित हुनेछ।

बुध (तो. बा. नि. नु. ने. नो. या. थि. थु.)
धार्मिक कार्यमा सहभागीहुने दिन रहेको छ, बोल्दा विचार पुऱ्याउनुहोला, घुँडा तथा ढाडमा समस्या हुन सक्छ।

धनु (ये. यो. म. मि. मू. घ. फा. ट. ठे.)
बोलीको प्रभावले आय-आर्जनमा पछि परिएला, बोल्दा विचार पुऱ्याउनुहोला, पृथजनसँग भेटहुने समय रहेको छ, भैपरि आउने खर्चले चिन्ता बढाउन सक्छ।

मकर (मो. ज. जि. खि. खु. खे. खो. गा. गि.)
मेहनतले राम्रो परिणाम प्राप्त हुने छ, दिगो फाइदाहुने काम प्रारम्भ हुने समय रहेको छ, दाम्पत्य जीवन शुखी रहला, उत्साह बढ्ने योग्य रहेको छ।

कुम्भ (गु. गे. गो. सा. सि. सु. से. सो. दा.)
आजको दिन समयले साथ दिएको छैन, नचिताएको ठाउँमा धन खर्चगर्नुपर्दा मन खिन्न भएर जानेछ, परिवारजन विमुख हुनेछन्।

मीन (दि. दु. थ. म. ज. दे. दो. व. चि.)
सुख र धनको प्राप्ती हुनेछ, मान, प्रतिष्ठा, इज्जत बढेर जानेछ, शत्रुमाथि विजय प्राप्त हुनेछ, दाम्पत्य सुख मिल्ने छ मन हर्षित रहला।